

اے دوست چیرہ دستی دور جہاں نہ پوچھ

نصیر گیلانی گولڑہ شریف

۱۔
اے دوست چیرہ دستی دور جہاں نہ پوچھ اس چرخِ فتنہ ساز کی نیرنگیاں نہ پوچھ
نامہربانیوں کا سبب مہرباں نہ پوچھ انسان سے عداوتِ عمر رواں نہ پوچھ
ہر اک نفس ہے دردِ فراواں لیے ہوئے
ہر راگنی ہے اک غمِ پنہاں لیے ہوئے

۲۔
اس پر بھی رہنِ بغض و عداوت ہے آدمی صیدِ زبونِ جذبہٴ نفرت ہے آدمی
مصروفِ حرب و ضرب و ہلاکت ہے آدمی خود آدمی کے خون سے لت پت ہے آدمی
چہرے پہ اپنے خونِ رفیقاں ملے ہوئے
خوئے درندگی میں ہیں انساں ڈھلے ہوئے

۳۔
سمجھائیے کسے کہ عداوتِ حرام ہے رسمِ نفاق و خوئے کدورتِ حرام ہے
اخلاق و آشتی سے بغاوتِ حرام ہے فتنہ ہے کفر اور شرارتِ حرام ہے
اہلِ ستم کو قہرِ خدا کی وعید ہے
اخیار پر جو ظلم کرے، وہ یزید ہے

—۴—
جس کو فنا نہیں، وہ محبت ہے دوستو دل کو جو گھسن لگائے، وہ نفرت ہے دوستو
غیریت اک تسلسلِ وحشت ہے دوستو انساں وہ ہے، جو آیۂ رحمت ہے دوستو
ہر دل ہے تابشِ صمدیت لیے ہوئے
نورِ خدا ہے مشعلِ وحدت لیے ہوئے

—۵—
البتہ حاکمانِ جفا جو کے رُو برو قائم رکھ اپنی ہمت و غیرت کی آبرو
رُعبِ شہنشی سے کبھی سر جھکا نہ تو باطل کا سامنا ہو تو کر حق کی گفتگو
دامانِ خسروانِ حق آزار پھاڑ دے
جھنڈے زمیں پہ اپنی شجاعت کے گاڑ دے

—۶—
عرصہ ہوا چلی تھی مخالف کبھی ہوا اورنگِ سلطنت پہ تھا اک بانجی جفا
اُس وقت ایک مردِ حق آرا و حق نوا آیا تھا شیرِ نر کی طرح سوئے کر بلا
جو مصطفیٰ کا نور تھا زہرا کا چین تھا
اُس باخدا کا نام گرامی حسین تھا

—۷—
ناموسِ لوح، تاجِ امامت، چراغِ دیں نورِ ازل، فروغِ ابد، مطلعِ یقیں
تنویرِ عرش، حسنِ فلک، زینتِ زمیں باطل ستیز حق نگر و صدق آفریں
مصباحِ لطف، صبحِ کرم، عزتِ وجود
رمزِ نماز، سرِ وفا، سطوتِ سجود

—۸—
جانِ کرم، نگارِ حرم، قبلۂ اُمم میرِ حیات، مہرِ بقا، قاسمِ نعم
سامانِ رُشد، شاہدِ حق، احسنِ الشیمِ قدیلِ فیض، شمعِ سخن، خسروِ قلم
دستِ علی، حُسامِ حسن، نورِ مشرقین
تصدیق و اعتبارِ زمین و زماں حسین

— ۹ —

اللہ کا مطیع، محمدؐ کا لاڈلا زہرا کا عزم، زینب و صفیٰ کا آسرا
 داری تھی جس پہ بالی سکیں، وہ باوفا حیدر کو جس کی قوت بازو پہ ناز تھا
 آواز آرہی ہے یہ رن میں کچھار سے
 ٹپکے گا آج خونِ رگِ اقتدار سے

— ۱۰ —

ہیبت سے اُس کی پیرِ فلک کو نہیں قرار لرزے میں ہے زمین، تو سکتے میں روزگار
 ہر سانس کو یہ دُھن سے کہ ڈھونڈے رہ فرار یہ حال، دشمنوں کے ہے سر پر قضا سوار
 ہلچل سی اک پنا ہے دلِ جبرئیل میں
 شعلے بھڑک رہے ہیں دیارِ خلیف میں

— ۱۱ —

ہر اک طرف خروش ہے فریادِ وآہ کا جو سانس آ رہا ہے وہ کاشا ہے راہ کا
 سکہ جما ہوا ہے حسینی سپاہ کا کنبہ ہے یہ جنابِ رسالتِ پناہ کا
 حاضر عدو ہے نقدِ دل و جاں لیے ہوئے
 سرمایہٴ حیاتِ پریشاں لیے ہوئے

— ۱۲ —

یہ بے پناہ دُھوپ کی شدت، یہ تشنگی یہ غم، یہ اضطراب، یہ صدمے، یہ بے کسی
 یہ گیسوئے حیاتِ گریزاں کی برہمی اور اس کے باوجود یہ جوشِ دلاوری
 دل ہے اُداس، ہاتھ میں پھر بھی حُسام ہے
 اے فاطمہ کے لال! یہ تیرا ہی کام ہے

— ۱۳ —

پہلا پھلا چمن جو ہوا سامنے تباہ وہ بے کسی کا وقت بھی کیا تھا، خدا گواہ
 زہب و فور غم سے ہوئی غرقِ رنج و آہ تڑپا جو دل تو سوئے مدینہ اُٹھی نگاہ
 بولی کہ اے محمدؐ ذی جاہ! المدد
 سب کی پناہ، میرے شہنشاہ! المدد

۱۴-
غش میں پڑے ہیں عابد بیمار ہائے ہائے چہرے پہ بے کسی ہے نمودار ہائے ہائے
تپتی زمین پر ہیں علمدار ہائے ہائے نرنے میں ہے بتول کا دلدار ہائے ہائے
فریاد کس سے ہو ستم روزگار کی
دوش خزاں پہ لاش ہے فصل بہار کی

۱۵-
اے وائے بر فرسردگی باغ بو تراب کانٹوں پہ ہیں گلاب، تو ذروں پر آفتاب
ان کی طرح سے کوئی نہ ہو خانماں خراب بچے بھی سوز ہے ہیں، جواں بھی ہیں محو خواب
زہرا کے گل عذار پہ چادر ہے ڈھول کی
لاشیں پڑی ہیں خاک پر آل رسول کی

۱۶-
اماں کو میرے غم کی خبر کیوں نہیں ہوئی ہم بے کسوں کی سمت نظر کیوں نہیں ہوئی
فریاد میری زود اثر کیوں نہیں ہوئی میری شب الم کی سحر کیوں نہیں ہوئی
دشمن کی دسترس میں ترا نور عین ہے
اماں! یہ کوئی اور نہیں ہے حسین ہے

۱۷-
پیغمبری کو بازوئے حیدر پہ ناز ہے حیدر کو خون سبط پیسبر پہ ناز ہے
زیب کو جرات دل اکبر پہ ناز ہے اکبر کو بے زبانی اصغر پہ ناز ہے
جبریل ہے نثار نگار بتول پر
نازاں ہے چرخ جرات آل رسول پر

۱۸-
وقت سخن وہ ہیبت یزداں کلام میں پڑ جائے جس سے لرزہ دل خاص وعام میں
اللہ رے یہ صفات کے جوہر امام میں سچ ہے کہ انبیاء کا چلن تھا خرام میں
دل میں کماں کا لوچ تھا خم ذوالفقار کا
شہیر شاہکار تھے بروردگار کا

—۱۹—

خود دار ہے، جری ہے، شہ کائنات ہے اُس کا وجود پاک، جمالِ حیات ہے
 شہ پارہٴ صفات ہے شہ کارِ ذات ہے اُس کا قدم زمین پہ مہرِ ثبات ہے
 سر اُس کا پائے شمتِ باطل پہ خم نہیں
 عزمِ حسین عزمِ رسالت سے کم نہیں

—۲۰—

اے دشمنانِ دین و لعینانِ بدنِصال یہ اخترانِ برجِ نبوت ہیں لازوال
 ان کو مٹا سکے یہ کسی کی نہیں مجال کچھ شرم ہو تو ڈوب مرو بندگانِ مال
 نورِ احد سے دل کو اُجالے ہوئے ہیں یہ
 بنتِ نبیٰ کی گود کے پالے ہوئے ہیں یہ



گردِ رو او ، سرمہٴ اربابِ بصیرت
 ہر ذرہٴ زخاکِ در او ذرہٴ توقیر

اسلامِ حصاریتِ مصلوں از ہمہٴ آفات
 کر خونِ حسین ابنِ علی یافتہٴ تعمیر
 (فیضِ نسبت، فروری ۱۹۸۹ء، نسیرگیلانی گولڑہ شریف)

